

15 -ാം കേരള നിയമസഭ

1 -ാം സമ്മേളനം

2021 ജൂൺ 9, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്ക വിഭാഗ വികസനവും വകുപ്പ് മന്ത്രി
 വനം, വന്യജീവി വകുപ്പ് മന്ത്രി
 ജലവിഭവ വകുപ്പ് മന്ത്രി
 മത്സ്യബന്ധനവും സാംസ്കാരികവും യുവജനകാര്യവും വകുപ്പ് മന്ത്രി

കിഫ്ബിയിൽ പിന്നോക്ക വിഭാഗങ്ങൾക്ക് പ്രത്യേക ഫണ്ട്

*61 ശ്രീ. എൽദോസ് പി. കുന്നപ്പിള്ളിൽ

ശ്രീ സി ആർ മഹേഷ്

ശ്രീ. അനൂപ് ജേക്കബ്

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്ക വിഭാഗ വികസനവും വകുപ്പ് മന്ത്രി സദയം മറുപടി നൽകുമോ:

- (എ) സർക്കാരിന്റെ വൻകിട പദ്ധതികൾ നടപ്പാക്കുവാൻ ചുമതലപ്പെടുത്തിയ കിഫ്ബിയിൽ എസ്.സി./എസ്.ടി. വിഭാഗങ്ങൾക്ക് പ്രത്യേക ഫണ്ട് ഏർപ്പെടുത്തിയിട്ടുണ്ടോ;
- (ബി) ബജറ്റിൽ വകയിരുത്തുന്ന തുക പോലും എസ്.സി./എസ്.ടി. വിഭാഗങ്ങളുടെ ഉന്നമനത്തിന് പര്യാപ്തമല്ലാത്ത സാഹചര്യത്തിൽ കിഫ്ബിയിൽ പിന്നോക്ക വിഭാഗങ്ങൾക്ക് പ്രത്യേക ഫണ്ട് വകയിരുത്താത്തത് കടുത്ത അനീതിയാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) മേൽ സാഹചര്യത്തിൽ സ്പെഷ്യൽ കമ്പോണന്റ് പ്ലാൻ/ഡ്രൈബൽ സബ് പ്ലാൻ മാതൃകയിൽ പിന്നോക്ക വിഭാഗങ്ങൾക്കായി കിഫ്ബിയിൽ പ്രത്യേക ഫണ്ട് വകയിരുത്താൻ വകുപ്പ് മുൻകൈയെടുക്കുമോ;
- (ഡി) ആദിവാസി മേഖലകളിൽ അടിസ്ഥാന സൗകര്യ വികസനത്തിന് സർക്കാർ എന്തൊക്കെ പദ്ധതികളാണ് കഴിഞ്ഞ അഞ്ചു വർഷത്തിനുള്ളിൽ നടപ്പിലാക്കിയിരിക്കുന്നത്; വിശദാംശങ്ങൾ നൽകാമോ?

കുടിവെള്ള വിതരണ സംവിധാനം

*62 ശ്രീ ജി എസ് ജയലാൽ

ശ്രീ. ഇ കെ വിജയൻ

ശ്രീ പി എസ് സുപാൽ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ കുടിവെള്ള വിതരണ സംവിധാനം മെച്ചപ്പെടുത്തുന്നതിനുവേണ്ടി നടപ്പിലാക്കുന്ന പദ്ധതികൾ എന്തെല്ലാമെന്ന് വിശദീകരിക്കുമോ;
- (ബി) തീരദേശ മേഖലയിൽ തടസരഹിതമായി കുടിവെള്ളം ലഭ്യമാക്കുന്നതിന് എന്തെല്ലാം പദ്ധതികളാണ് നടപ്പിലാക്കിയിട്ടുള്ളതെന്ന് വിശദീകരിക്കുമോ; കടൽജലം ശുദ്ധീകരിച്ച് കുടിവെള്ളമാക്കി വിതരണം ചെയ്യുന്നതിന് പദ്ധതി നിലവിലുണ്ടോ; വിശദീകരിക്കുമോ;
- (സി) ജപ്പാൻ കുടിവെള്ള പദ്ധതിയുടെ ഉദ്ദേശ്യ ലക്ഷ്യങ്ങൾ പൂർത്തീകരിച്ചിട്ടുണ്ടോ എന്ന് വിശദീകരിക്കുമോ; സംസ്ഥാനത്ത് കൂടുതൽ മൾട്ടി വില്ലേജ് ഡ്രിങ്കിംഗ് വാട്ടർ സ്കീമുകൾ നടപ്പിലാക്കുന്നതിന് പദ്ധതിയുണ്ടോ; വിശദീകരിക്കുമോ?

ജലസംരക്ഷണ പദ്ധതികൾ

***63 ശ്രീ. പി.പി. സുമോദ്**

ശ്രീ കടകംപള്ളി സുരേന്ദ്രൻ

ശ്രീമതി യു പ്രതിഭ

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ജലസ്രോതസ്സുകളുടെ പുനരുജ്ജീവനത്തിനും ജലസംരക്ഷണത്തിനുമായി സ്വീകരിക്കുന്ന പദ്ധതികളുടെ ഭാഗമായി പുഴകളും തോടുകളും ശുചീകരിക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് അറിയിക്കുമോ;
- (ബി) ഇത്തരം ശുചീകരണ പ്രവർത്തനങ്ങളിൽ പൊതുജന പങ്കാളിത്തം ഉറപ്പുവരുത്തുന്നതിന് എന്തെല്ലാം നിർദ്ദേശങ്ങളാണ് നൽകാനുദ്ദേശിക്കുന്നത്;
- (സി) പുഴകളിലും തോടുകളിലും മാലിന്യങ്ങൾ നിക്ഷേപിക്കുന്നതും മലിനജലം ഒഴുക്കി വിടുന്നത് തടയുന്നതിനും ഇതു സംബന്ധിച്ച് പൊതുജനങ്ങൾക്ക് ബോധവൽക്കരണം നൽകുന്നതിനും സ്വീകരിക്കാനുദ്ദേശിക്കുന്ന നടപടികൾ വ്യക്തമാക്കാമോ?

ഉൾനാടൻ മത്സ്യോത്പാദനം വർദ്ധിപ്പിക്കാൻ നടപടി

***64 ശ്രീ. എ. പ്രഭാകരൻ**

ശ്രീ ഐ ബി സതീഷ്

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു മത്സ്യബന്ധനവും സാംസ്കാരികവും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ അനുകൂലമായ ഭൂപ്രകൃതിയും ജലാശയങ്ങളുടെ ലഭ്യതയും പ്രയോജനപ്പെടുത്തി ഉൾനാടൻ മത്സ്യോത്പാദനം വർദ്ധിപ്പിക്കുന്നതിനും തൊഴിലു വരുമാനവും ഉറപ്പാക്കുന്നതിനുമായി മുൻ സർക്കാർ നടപ്പാക്കിയ പദ്ധതിയുടെ പ്രവർത്തന പുരോഗതി വ്യക്തമാക്കാമോ;

- (ബി) ഉൾനാടൻ മത്സ്യോത്പാദനം വർദ്ധിപ്പിക്കുന്നതിനായി ബയോ ഫ്ലോക്ക് അക്വാകൾച്ചർ സിസ്റ്റം, റീ-സർക്കുലേറ്ററി അക്വാകൾച്ചർ സിസ്റ്റം, ഇന്റർസീവ് അക്വാകൾച്ചർ എന്നീ നൂതന സാങ്കേതിക വിദ്യകൾ പരീക്ഷിക്കുന്നതിന് ഉദ്ദേശിക്കുന്നുണ്ടോ; എങ്കിൽ ആയതിന്റെ വിശദാംശങ്ങൾ ലഭ്യമാക്കുമോ;
- (സി) ഉൾനാടൻ മത്സ്യവിപണി ഉറപ്പുവരുത്തുന്നതിനാവശ്യമായ ഇടപെടൽ നടത്തുമോയെന്ന് വ്യക്തമാക്കുമോ?

പട്ടികവർഗ്ഗക്കാരുടെ ആരോഗ്യ സംരക്ഷണം

***65 ശ്രീ. കെ. ബാബു (നെന്മാറ)**

ശ്രീ. ആന്റണി ജോൺ

ശ്രീമതി ദിലീപ് : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്ക വിഭാഗ വികസനവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികവർഗ്ഗക്കാരുടെ ആരോഗ്യ സംരക്ഷണത്തിനായി എന്തെല്ലാം പദ്ധതികളാണ് നിലവിലുള്ളതെന്ന് വ്യക്തമാക്കാമോ;
- (ബി) ഉൾപ്രദേശങ്ങളിൽ താമസിക്കുന്ന പട്ടികവർഗ്ഗക്കാർക്കായി ആരംഭിച്ച മൊബൈൽ മെഡിക്കൽ യൂണിറ്റുകളുടെ പ്രവർത്തനം കൂടുതൽ കാര്യക്ഷമമാക്കാൻ ഈ സർക്കാർ എന്തെല്ലാം നിർദ്ദേശങ്ങളാണ് നൽകിയിട്ടുള്ളതെന്ന് അറിയിക്കാമോ;
- (സി) പട്ടികവർഗ്ഗ മേഖലകളിൽ കോവിഡ് രോഗവ്യാപനം തടയുന്നതിനും ഇതുസംബന്ധിച്ച് അവബോധം നൽകുന്നതിനും ആരോഗ്യ വകുപ്പുമായി ചേർന്ന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?

ആഴക്കടൽ മത്സ്യബന്ധനം

***66 ശ്രീ. ടി.സിദ്ദിഖ്**

ശ്രീ. തിരുവഞ്ചൂർ രാധാകൃഷ്ണൻ

ശ്രീ. പി. ടി. തോമസ് : താഴെ കാണുന്ന ചോദ്യങ്ങൾക്കു മത്സ്യബന്ധനവും സാംസ്കാരികവും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) ആഴക്കടൽ മത്സ്യബന്ധനവുമായി ബന്ധപ്പെട്ട് അമേരിക്കൻ കമ്പനിയായ ഇ.എം.സി.സി.യുമായുള്ള ധാരണാപത്രം റദ്ദാക്കിയിട്ടുണ്ടോ; ഉണ്ടെങ്കിൽ ഇതിന്റെ കാരണം വിശദമാക്കാമോ;
- (ബി) ഫിഷറീസ് വകുപ്പുമായി ഇ.എം.സി.സി. ചർച്ച നടത്തിയിട്ടുണ്ടോ; എങ്കിൽ ഈ യോഗത്തിന്റെ മിനറ്റ്സ് ലഭ്യമാക്കാമോ; ഈ ചർച്ചകളുടെ വിശദാംശങ്ങൾ നൽകാമോ;
- (സി) സർക്കാരിന്റെ ഫിഷറീസ് നയത്തിന്റെ അടിസ്ഥാനത്തിൽ വിദേശ കമ്പനികൾക്ക് ആഴക്കടലിൽ മത്സ്യബന്ധനം നടത്തുന്നതിന് നിരോധനമുണ്ടോ; 2019-ൽ പുറപ്പെടുവിച്ച മത്സ്യ നയത്തിൽ ഇതുസംബന്ധിച്ച് എന്തെങ്കിലും മാറ്റങ്ങൾ സർക്കാർ കൊണ്ടുവന്നിട്ടുണ്ടോ; വിശദമാക്കാമോ;
- (ഡി) ആഴക്കടൽ മത്സ്യബന്ധനവുമായി ബന്ധപ്പെട്ട് ഇ.എം.സി.സി.യുമായി കഴിഞ്ഞ സർക്കാരിന്റെ കാലത്ത് വിദേശത്തുവച്ച് എന്തെങ്കിലും ചർച്ചകൾ നടത്തിയിരുന്നോ; ഉണ്ടെങ്കിൽ വിശദാംശങ്ങൾ നൽകാമോ?

മത്സ്യത്തൊഴിലാളികളുടെ ഉന്നമനത്തിനായുള്ള പദ്ധതികൾ

***67 ശ്രീ. എൻ.കെ. അക്ബർ
ശ്രീ വി ജോയി
ശ്രീ. പി.പി. ചിത്തരഞ്ജൻ**

ശ്രീ എം നൗഷാദ് : താഴെ കാണുന്ന ചോദ്യങ്ങൾക്കു മത്സ്യബന്ധനവും സാംസ്കാരികവും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികളുടെ ഉന്നമനത്തിനും അവരുടെ കുടുംബങ്ങളുടെ പുനരധിവാസത്തിനുമായി മുൻ സർക്കാർ നടത്തിയ പ്രവർത്തനങ്ങൾ വിലയിരുത്തിയിട്ടുണ്ടോ; വിശദാംശങ്ങൾ ലഭ്യമാക്കാമോ;
- (ബി) മുൻ സർക്കാർ തുടങ്ങിവച്ച പുനർഗേഹം പദ്ധതിയുടെ പ്രവർത്തനപുരോഗതി വെളിപ്പെടുത്താമോ; പ്രസ്തുത പദ്ധതിയുടെ പ്രവർത്തനം ത്വരിതപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് അറിയിക്കാമോ;
- (സി) ഉൾനാടൻ മത്സ്യോത്പാദനം വർദ്ധിപ്പിക്കുന്നതിൽ കഴിഞ്ഞ സർക്കാരിന്റെ കാലത്തെ നേട്ടങ്ങൾ എന്തെല്ലാമാണ്;
- (ഡി) മത്സ്യോത്പാദനം വർദ്ധിപ്പിക്കുന്നതിനും അതുവഴി തൊഴിൽ ലഭ്യത ഉറപ്പുവരുത്തുന്നതിനും നവീന പദ്ധതികൾ ആവിഷ്കരിച്ച് നടപ്പിലാക്കുവാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

ജൈവവേലി

***68 ശ്രീ തോമസ് കെ തോമസ് :** താഴെ കാണുന്ന ചോദ്യങ്ങൾക്കു വനം, വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) കാട്ടുമൃഗങ്ങൾ കൃഷിയിടങ്ങൾ തകർക്കുന്നതും മനുഷ്യന്റെയും വളർത്തുമൃഗങ്ങളുടെയും ജീവൻ ഭീഷണിയാകുന്നതും വർദ്ധിച്ചുവരുന്ന സാഹചര്യത്തിൽ അതിനെ പ്രതിരോധിക്കുവാൻ എന്തെല്ലാം പുതിയ പദ്ധതികൾ നടപ്പാക്കുമെന്ന് വ്യക്തമാക്കുമോ;
- (ബി) ജനവാസമേഖലയും വനമേഖലയും തമ്മിൽ വേർതിരിച്ച് ജൈവവേലി നിർമ്മിക്കുന്നതിന് വിപുലമായ പദ്ധതി നടപ്പിലാക്കുമോ; എങ്കിൽ വിശദാംശം ലഭ്യമാക്കുമോ?

വന്യജീവി ആക്രമണം

***69 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ
ശ്രീ. ടി.ഐ.മധുസൂദനൻ
ശ്രീ. പി.വി. ശ്രീനിജിൻ**

ശ്രീ. എ. രാജ : താഴെ കാണുന്ന ചോദ്യങ്ങൾക്കു വനം, വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) ജനവാസ മേഖലകളിൽ വന്യജീവികൾ പ്രവേശിച്ചാൽ പ്രദേശവാസികൾക്ക് എസ്.എം.എസ്. മുഖേന മുന്നറിയിപ്പ് നൽകുന്നതിനുള്ള സംവിധാനം എത്ര ജനവാസ മേഖലകളിൽ നടപ്പിലാക്കിയിട്ടുണ്ടെന്ന് അറിയിക്കാമോ;
- (ബി) മനുഷ്യരും വന്യജീവികളും തമ്മിലുള്ള സംഘർഷം ലഘൂകരിക്കുന്നതിനായി

പ്രദേശവാസികളും ജനപ്രതിനിധികളും വനം വകുപ്പിലെ ഉദ്യോഗസ്ഥരും ചേർന്ന് രൂപീകരിച്ചിട്ടുള്ള ജന ജാഗ്രതാ സമിതികളുടെ പ്രവർത്തനം കൂടുതൽ കാര്യക്ഷമമാക്കുവാൻ നടപടി സ്വീകരിക്കുമോ;

(സി) വനത്തിനുള്ളിൽ വന്യജീവികളുടെ ആവാസ വ്യവസ്ഥ അഭിവൃദ്ധിപ്പെടുത്തുന്നതിന് കേന്ദ്ര സഹായത്തോടെ നടപ്പാക്കി വരുന്ന പദ്ധതികൾ ഏതെല്ലാമാണെന്ന് അറിയിക്കാമോ?

കേരള വാട്ടർ അതോറിറ്റിയുടെ പദ്ധതികൾ

*70 **ഡോ. എൻ. ജയരാജ്**

ശ്രീ. ജോബ് മൈക്കിൾ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരള വാട്ടർ അതോറിറ്റിയുടെ കീഴിൽ എത്ര പദ്ധതികൾ നിലവിൽ പൂർത്തീകരിക്കുവാനുണ്ട്;
- (ബി) ഇതിനോടകം ആരംഭിച്ച പദ്ധതികൾ പൂർത്തീകരിക്കാൻ എന്തെല്ലാം നടപടികളാണ് കൈക്കൊള്ളാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) സംസ്ഥാനത്ത് ജലജീവൻ മിഷൻ പ്രവർത്തനം ആരംഭിച്ച സാഹചര്യത്തിൽ നിലവിൽ നടപ്പാക്കിക്കൊണ്ടിരിക്കുന്ന പദ്ധതികൾ പൂർത്തീകരിച്ച് സമ്പൂർണ്ണമായും ജലം നൽകാൻ നടപടി സ്വീകരിക്കുമോയെന്ന് വെളിപ്പെടുത്തുമോ?

ജലനിധി രണ്ടാം ഘട്ടം

*71 **ശ്രീ ഡി കെ മുരളി**

ശ്രീ എ. സി. മൊയ്തീൻ

ശ്രീ. എ.എൻ.ഷംസീർ

ശ്രീ. ലിന്റോ ജോസഫ് : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കുടിവെള്ള ക്ഷാമം അനുഭവപ്പെടുന്ന ഗ്രാമപഞ്ചായത്തുകളിൽ ജനകീയ പങ്കാളിത്തത്തോടെ കുടിവെള്ളം നൽകുന്നതിനുള്ള സൗകര്യങ്ങൾ ഒരുക്കുന്നതിന് ജലനിധി രണ്ടാംഘട്ട പദ്ധതി പ്രകാരം നടപ്പിലാക്കി വരുന്ന പ്രവർത്തനങ്ങളുടെ പുരോഗതി അറിയിക്കാമോ;
- (ബി) ജലനിധി പദ്ധതിയുടെ പ്രവർത്തനങ്ങൾ അവലോകനം ചെയ്യുന്നതിന് എന്തെല്ലാം നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് അറിയിക്കാമോ;
- (സി) ഗ്രാമീണ ജനതയ്ക്ക് കുടിവെള്ള - ശുചിത്വ സൗകര്യങ്ങൾ ലഭ്യമാക്കുന്നതിന് ലോകബാങ്ക് നൽകി വരുന്ന ധനസഹായങ്ങൾ എന്തെല്ലാമെന്ന് വ്യക്തമാക്കാമോ?

പട്ടികവർഗ്ഗ വിഭാഗക്കാർക്കായുള്ള പദ്ധതികൾ

*72 **ശ്രീ . കെ .ഡി .പ്രസേനൻ**

ശ്രീമതി കെ. കെ. ശൈലജ ടീച്ചർ

ശ്രീ ഐ ബി സതീഷ്

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്ക വിഭാഗ വികസനവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികവർഗ്ഗ വിഭാഗക്കാരുടെ തൊഴിൽ നൈപുണ്യം വർദ്ധിപ്പിക്കുന്നതിനും വിദ്യാഭ്യാസ സൗകര്യങ്ങൾ മെച്ചപ്പെടുത്തുന്നതിനും പോഷകാഹാര ലഭ്യത ഉറപ്പുവരുത്തുന്നതിനും എന്തെല്ലാം പദ്ധതികളാണ് നടപ്പാക്കാൻ ഉദ്ദേശിക്കുന്നത്;
- (ബി) പട്ടികവർഗ്ഗ വിഭാഗക്കാരുടെ പരമ്പരാഗത തൊഴിൽ ഉൽപ്പന്നങ്ങൾക്ക് വിപണി കണ്ടെത്തുന്നതിനും അവരുടെ പാരമ്പര്യകലകളെ പ്രോത്സാഹിപ്പിക്കുന്നതിനുമായി കഴിഞ്ഞ സർക്കാർ ഗദ്ദിക എന്ന പേരിൽ നടത്തിയ സാംസ്കാരികോത്സവം വീണ്ടും സംഘടിപ്പിക്കാൻ ഈ സർക്കാർ ഉദ്ദേശിക്കുന്നുണ്ടോ;
- (സി) പട്ടികവർഗ്ഗ വികസന വകുപ്പിൽ വിവിധ പദ്ധതികൾക്കായി കിഫ്ബി മുഖേന എത്ര തുക അനുവദിച്ചു എന്നതിന്റെ കണക്ക് ലഭ്യമാണെങ്കിൽ നൽകുമോ?

മത്സ്യത്തൊഴിലാളികൾക്കായുള്ള ഭവന പദ്ധതി

***73 ശ്രീമതി കെ.കെ.രമ :** താഴെ കാണുന്ന ചോദ്യങ്ങൾക്കു മത്സ്യബന്ധനവും സാംസ്കാരികവും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികൾക്കായി നടപ്പാക്കിവന്നിരുന്ന ഭവന പദ്ധതി ഇപ്പോൾ നിർത്തിവെച്ചിട്ടുണ്ടോയെന്ന് വെളിപ്പെടുത്തുമോ;
- (ബി) പ്രസ്തുത ഭവന പദ്ധതിയ്ക്കായി അപേക്ഷിക്കുന്നതിനുള്ള മാനദണ്ഡങ്ങൾ എന്തൊക്കെയാണെന്ന് അറിയിക്കുമോ;
- (സി) പ്രസ്തുത പദ്ധതി പുനരാരംഭിക്കുന്നതിന് സർക്കാർ മുൻകൈ എടുക്കുമോ;
- (ഡി) ഇല്ലെങ്കിൽ ഭവന രഹിതരായ മത്സ്യത്തൊഴിലാളികൾക്ക് ഈടും ഉറപ്പുമുള്ള ഭവനം ലഭ്യമാക്കുന്നതിനായി നടപടികൾ സ്വീകരിക്കുമോ?

സ്റ്റാർട്ട്-അപ്-ഗ്രീംസ് പ്രോജക്ട്

***74 ശ്രീമതി സി. കെ. ആശ**
ശ്രീ. വി. ആർ. സുനിൽകുമാർ
ശ്രീ . മുഹമ്മദ് മുഹസിൻ പി .

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്ക വിഭാഗ വികസനവും വകുപ്പ് മന്ത്രി സദയം മറുപടി നൽകുമോ:

- (എ) പട്ടികജാതി വികസന വകുപ്പ് ആരംഭിച്ചിട്ടുള്ള സ്റ്റാർട്ട്-അപ്-ഗ്രീംസ് എന്ന പ്രോജക്ട് പ്രകാരം സംരംഭകർക്ക് എന്തെല്ലാം സഹായങ്ങളാണ് ലഭിക്കുന്നത്; ഏതെല്ലാം ഏജൻസികൾ മുഖേനയാണ് ഇവ ലഭിക്കുന്നത്; വിശദമാക്കുമോ;
- (ബി) ഈ പദ്ധതി സോഷ്യൽ ആഡിറ്റിംഗിന് വിധേയമാക്കിയിട്ടുണ്ടോ; വിശദീകരിക്കുമോ;
- (സി) പ്രസ്തുത പദ്ധതി പ്രകാരം വനിതാസംരംഭകർക്ക് പ്രത്യേക ആനുകൂല്യം അനുവദിക്കുമോ; വിശദീകരിക്കുമോ?

കുടിവെള്ളത്തിന്റെ ഗുണനിലവാരം

*75 ശ്രീ. പി.വി. ശ്രീനിജിൻ

ശ്രീമതി കെ. കെ. ശൈലജ ടീച്ചർ

ശ്രീ വി കെ പ്രശാന്ത്

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിതരണം ചെയ്യുന്ന കുടിവെള്ളത്തിന്റെ ഗുണനിലവാരം ഉറപ്പുവരുത്തുന്നതിന് എന്തെല്ലാം പദ്ധതികളാണ് നിലവിലുള്ളതെന്ന് വ്യക്തമാക്കാമോ;
- (ബി) വേനൽക്കാലത്ത് കുടിവെള്ള ക്ഷാമം രൂക്ഷമാകുന്ന പ്രദേശങ്ങളിൽ കുടിവെള്ളം ലഭ്യമാക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് അറിയിക്കുമോ;
- (സി) പൈപ്പുകൾ പൊട്ടുന്നതു മൂലമുണ്ടാകുന്ന ജലനഷ്ടം ഒഴിവാക്കുന്നതിനായി കേടായ പൈപ്പുകൾ യഥാസമയം മാറ്റി സ്ഥാപിക്കുന്നതിനുള്ള കർശന നിർദ്ദേശം നൽകുമോയെന്ന് വ്യക്തമാക്കുമോ?

പട്ടികവർഗ്ഗ വിദ്യാർത്ഥികളുടെ ഉന്നമനം

*76 ശ്രീ കെ ആൻസലൻ

ശ്രീ ഒ . ആർ. കേള

ശ്രീമതി ശാന്തകുമാരി കെ.

ശ്രീ. കെ.എം.സച്ചിൻദേവ് : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്ക വിഭാഗ വികസനവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികളുടെ ഉന്നമനത്തിനായി കഴിഞ്ഞ സർക്കാർ നടപ്പിലാക്കിയ പദ്ധതികളുടെ തുടർനിർവ്വഹണത്തിന് എന്തെല്ലാം കാര്യങ്ങളാണ് ചെയ്യാനുദ്ദേശിക്കുന്നതെന്ന് അറിയിക്കാമോ;
- (ബി) കോവിഡ് രോഗവ്യാപനം മൂലം സ്കൂളുകളിൽ ക്ലാസ്സുകൾ തുടങ്ങാൻ കഴിയാത്ത സാഹചര്യത്തിൽ പ്രസ്തുത വിദ്യാർത്ഥികൾക്ക് ഓൺലൈൻ ക്ലാസ്സുകളിൽ പങ്കെടുക്കുന്നതിനാവശ്യമായ എന്തെല്ലാം സൗകര്യങ്ങൾ ഏർപ്പെടുത്തിയിട്ടുണ്ടെന്ന് അറിയിക്കാമോ;
- (സി) പട്ടികവർഗ്ഗ വിദ്യാർത്ഥികൾക്കായുള്ള വിദ്യാഭ്യാസ ആനുകൂല്യങ്ങൾ യഥാസമയം നൽകുന്നതിന് എന്തെല്ലാം നിർദ്ദേശങ്ങളാണ് ഈ സർക്കാർ നൽകിയിട്ടുള്ളതെന്ന് വ്യക്തമാക്കാമോ?

മത്സ്യത്തൊഴിലാളിക്ഷേമം

*77 ശ്രീ എം നൗഷാദ്

ശ്രീ. പി.പി. ചിത്തരഞ്ജൻ : താഴെ കാണുന്ന ചോദ്യങ്ങൾക്കു മത്സ്യബന്ധനവും സാംസ്കാരികവും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികളുടെ സാമൂഹികവും സാമ്പത്തികവുമായ ഉന്നമനത്തിനായി നടപ്പിലാക്കാനുദ്ദേശിക്കുന്ന പ്രധാന പദ്ധതികൾ ഏതൊക്കെയാണെന്ന് വിശദമാക്കാമോ;

(ബി) മത്സ്യത്തൊഴിലാളികളുടെ ക്ഷേമത്തിനായി മുൻ സർക്കാർ ആവിഷ്കരിച്ച പുനരധിവാസ പാക്കേജിന്റെ തുടർപ്രവർത്തനങ്ങൾ നടത്തുവാൻ എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വെളിപ്പെടുത്തുമോ;

(സി) ഭൂരഹിതരും ഭവനരഹിതരുമായ എല്ലാ മത്സ്യത്തൊഴിലാളികൾക്കും ഭൂമിയും വീടും ഉറപ്പാക്കുന്നതിന് എന്തെല്ലാം പദ്ധതികളാണ് നടപ്പിലാക്കാനുദ്ദേശിക്കുന്നതെന്ന് അറിയിക്കാമോ?

പിന്നാക്ക വിഭാഗങ്ങളുടെ സമഗ്ര വികസനം

*78 ശ്രീ. കെ. ജെ. മാക്സി

ശ്രീ. പി. ടി. എ. റഹീം

ശ്രീ. എച്ച്. സലാം

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്ക വിഭാഗ വികസനവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ പിന്നാക്ക വിഭാഗങ്ങളുടെ സമഗ്ര വികസനത്തിനായി ഏതെല്ലാം മേഖലകളിലാണ് പ്രത്യേക ശ്രദ്ധ പതിപ്പിക്കാൻ ഉദ്ദേശിക്കുന്നത്;

(ബി) പിന്നാക്ക വിഭാഗക്കാരുടെ ക്ഷേമത്തിനായി കേരള സംസ്ഥാന പിന്നാക്ക വിഭാഗ വികസന കോർപ്പറേഷൻ നടപ്പിലാക്കി വരുന്ന പ്രധാന പദ്ധതികൾ എന്തൊക്കെയാണ്;

(സി) ഭവനരഹിതരായ പിന്നാക്ക വിഭാഗക്കാർക്കായി കോർപ്പറേഷൻ ആവിഷ്കരിച്ച് നടപ്പിലാക്കി വരുന്ന എന്റെ വീട് പദ്ധതി പ്രകാരം എത്ര തുകയാണ് വായ്പയായി നൽകുന്നത്;

(ഡി) കോർപ്പറേഷന്റെ തനത് ഫണ്ട് വിനിയോഗിച്ച് നടപ്പിലാക്കുന്ന വായ്പാ പദ്ധതികളിലെ കുടുംബവാർഷിക വരുമാനപരിധി എത്ര രൂപയാണെന്ന് അറിയിക്കാമോ?

ഗ്രാമീണ കുടിവെള്ള പദ്ധതികൾ

*79 ശ്രീ. എ. രാജ

ശ്രീ. ടി.പി .രാമകൃഷ്ണൻ

ശ്രീ ജി സ്റ്റീഫൻ

ശ്രീ. കെ. ബാബു (നെന്മാറ) : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ ഗ്രാമീണമേഖലയിലെ കൂടുതൽ കുടുംബങ്ങൾക്ക് കുടിവെള്ളം ലഭ്യമാക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് അറിയിക്കാമോ;

(ബി) ഗ്രാമീണമേഖലയിൽ നിലവിൽ എത്ര ശതമാനം കുടുംബങ്ങൾക്ക് വാട്ടർ കണക്ഷൻ ലഭിച്ചിട്ടുണ്ട് എന്നതിന്റെ കണക്ക് ലഭ്യമാണോ;

(സി) നഗരപ്രദേശങ്ങളിൽ എല്ലാ സമയത്തും തടസ്സം കൂടാതെ കുടിവെള്ളം ലഭ്യമാക്കുന്നതിന് എന്തെല്ലാം നൂതന പദ്ധതികളാണ് നടപ്പാക്കാനുദ്ദേശിക്കുന്നതെന്ന് വ്യക്തമാക്കാമോ?

ജലസംരക്ഷണ പ്രവർത്തനങ്ങൾ

***80 ശ്രീ. കെ.എൻ. ഉണ്ണിക്കൃഷ്ണൻ
ശ്രീ എം രാജഗോപാലൻ
ശ്രീ വി കെ പ്രശാന്ത്**

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ജലസംരക്ഷണവും ജലസുരക്ഷയും ഉറപ്പാക്കുന്നതിന് ഹരിത കേരളം മിഷന്റെ ഭാഗമായി കഴിഞ്ഞ സർക്കാർ നടപ്പിലാക്കിയ പ്രവർത്തനങ്ങൾ കാര്യക്ഷമമായി തുടരുന്നതിന് സ്വീകരിക്കുവാൻ ഉദ്ദേശിക്കുന്ന നടപടികൾ എന്തെല്ലാമാണെന്ന് വ്യക്തമാക്കുമോ;
- (ബി) സംസ്ഥാനത്ത് ജലത്തിന്റെ ആവശ്യകതയും ജലലഭ്യതയും അനുസരിച്ച് ജലവിഭവം ഫലപ്രദമായി വിനിയോഗിക്കുന്നതിനും ജലസ്രോതസ്സുകൾ സംരക്ഷിക്കുന്നതിനും എന്തെല്ലാം പദ്ധതികളാണ് നടപ്പാക്കുവാൻ ഉദ്ദേശിക്കുന്നതെന്ന് അറിയിക്കുമോ;
- (സി) ജലസുരക്ഷയും ജലസംരക്ഷണവും ഉറപ്പാക്കുന്നതിനുള്ള പ്രവർത്തനങ്ങളുടെ ഭാഗമായി നീർത്തട മാസ്റ്റർ പ്ലാനുകൾ തയ്യാറാക്കുന്നതിനുള്ള പദ്ധതി നിലവിലുണ്ടോയെന്ന് അറിയിക്കുമോ?

കടലാക്രമണംമൂലമുള്ള നാശനഷ്ടങ്ങൾ

***81 ശ്രീ ഇ ചന്ദ്രശേഖരൻ
ശ്രീ വി ശശി
ശ്രീ. സി.സി. മുക്തൻ**

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു മത്സ്യബന്ധനവും സാംസ്കാരികവും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) കേരളതീരത്ത് ശക്തമായ കടലാക്രമണത്തിനും കടൽക്ഷോഭത്തിനും കാരണമായ ടൗട്ടേ ചുഴലിക്കാറ്റുമൂലമുണ്ടായ നാശനഷ്ടങ്ങൾ വിലയിരുത്തിയിട്ടുണ്ടോ; വിശദീകരിക്കുമോ;
- (ബി) കോവിഡ് നിയന്ത്രണങ്ങളും നിരന്തരമായുണ്ടാകുന്ന കടൽക്ഷോഭവും മൂലം ഉപജീവനവും വരുമാനവും നഷ്ടപ്പെട്ട മത്സ്യതൊഴിലാളികളെ സഹായിക്കുന്നതിന് എന്തെല്ലാം പദ്ധതികളാണ് നടപ്പിലാക്കിയിട്ടുള്ളത്; വ്യക്തമാക്കുമോ;
- (സി) നിരന്തരമായുണ്ടാകുന്ന കടൽക്ഷോഭം മൂലം തീരശോഷണം സംഭവിച്ച സ്ഥലങ്ങളിൽ അടിയന്തരമായി സംരക്ഷണഭിത്തി നിർമ്മിച്ച് തീരസംരക്ഷണം ഉറപ്പാക്കുന്നതിന് എന്തെല്ലാം നടപടി സ്വീകരിച്ചിട്ടുണ്ട്; വിശദമാക്കുമോ?

ആദിവാസി വിഭാഗത്തിൽപ്പെട്ട കുട്ടികളുടെ പഠനം

***82 ശ്രീ. എ . പി . അനിൽ കുമാർ
ശ്രീ. അൻവർ സാദത്ത്
ശ്രീ . സണ്ണി ജോസഫ്**

ശ്രീ. കെ. ബാബു (തൃപ്പൂണിത്തുറ) : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്ക വിഭാഗ വികസനവും വകുപ്പ് മന്ത്രി സദയം മറുപടി നൽകുമോ:

- (എ) ആദിവാസി വിഭാഗത്തിൽപ്പെട്ട കുട്ടികൾക്ക് അവരുടെ ഗോത്രഭാഷയിൽ നിന്ന് പഠന മാധ്യമമായ മലയാളത്തിലേക്ക് വരുമ്പോഴുണ്ടാകുന്ന ബുദ്ധിമുട്ടുകൾ പരിഹരിക്കാൻ എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് വ്യക്തമാക്കാമോ;
- (ബി) കോവിഡ് മഹാമാരിയെത്തുടർന്ന് വിദ്യാഭ്യാസം ഓൺലൈൻ ആയ സാഹചര്യത്തിൽ ആദിവാസി വിഭാഗത്തിൽപ്പെട്ട കുട്ടികൾക്ക് ഗോത്രഭാഷയിൽ പഠനത്തിനുള്ള സാഹചര്യം സർക്കാർ ഒരുക്കിയിട്ടുണ്ടോ; ഉണ്ടെങ്കിൽ വിശദാംശങ്ങൾ നൽകാമോ;
- (സി) വീടുകളിൽ ടിവിയും മറ്റു സൗകര്യങ്ങളും ഇല്ലാത്ത കുട്ടികൾക്ക് പഠനത്തിനായി എന്തെങ്കിലും പ്രത്യേക സൗകര്യങ്ങൾ ഏർപ്പെടുത്തിയിട്ടുണ്ടോ; ഉണ്ടെങ്കിൽ വിശദാംശങ്ങൾ നൽകാമോ;
- (ഡി) ആദിവാസി വിഭാഗങ്ങളിലെ കുട്ടികൾക്ക് സർക്കാർ നൽകിവരുന്ന ആനുകൂല്യങ്ങൾ ലോക്ക്ഡൗൺ സമയത്തും മുടങ്ങാതെ നൽകാൻ സാധിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

അംബേദ്കർ ഗ്രാമം പദ്ധതി

***83 ശ്രീ. കെ.എം.സച്ചിൻദേവ്
ശ്രീ എ. സി. മൊയ്തീൻ
ശ്രീമതി ശാന്തകുമാരി കെ.**

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്ക വിഭാഗ വികസനവും വകുപ്പ് മന്ത്രി സദയം മറുപടി നൽകുമോ:

- (എ) പട്ടികജാതിക്കാരുടെ ക്ഷേമത്തിനും ഉന്നമനത്തിനുമായി നിലവിലുള്ള പ്രധാന പദ്ധതികൾ ഏതെല്ലാമാണെന്ന് വിശദമാക്കാമോ;
- (ബി) പട്ടികജാതിക്കാർ താമസിക്കുന്ന കോളനി പ്രദേശങ്ങളുടെ അടിസ്ഥാന സൗകര്യ വികസനത്തിനായി കഴിഞ്ഞ സർക്കാർ ഫലപ്രദമായി നടപ്പിലാക്കിയ അംബേദ്കർ ഗ്രാമം പദ്ധതി കൂടുതൽ കാര്യക്ഷമമായി നിർവ്വഹിക്കുവാൻ നടപടി സ്വീകരിക്കുമോ;
- (സി) പ്രസ്തുത പദ്ധതി പ്രകാരം എന്തെല്ലാം വികസന പ്രവർത്തനങ്ങളാണ് പട്ടികജാതി കോളനികളിൽ നടത്തിയിട്ടുള്ളതെന്നും പ്രസ്തുത പദ്ധതിയിലേയ്ക്ക് പുതിയ കോളനികളെ തെരഞ്ഞെടുക്കാൻ നടപടി സ്വീകരിക്കുമോയെന്നും അറിയിക്കാമോ?

വനസംരക്ഷണം

***84 ശ്രീ ജി സ്റ്റീഫൻ
ശ്രീ. എം. എം. മണി**

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു വനം, വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സ്വാഭാവികവനങ്ങളുടെ സംരക്ഷണത്തിനായി എന്തെല്ലാം പദ്ധതികളാണ് നടപ്പാക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) സാമൂഹ്യവനവത്കരണത്തിന്റെ ഭാഗമായി കഴിഞ്ഞ സർക്കാർ നടപ്പിലാക്കിയ എന്റെ മരം പോലെയുള്ള പദ്ധതികൾ പ്രകാരം വച്ചുപിടിപ്പിച്ച വൃക്ഷത്തൈകളുടെ പരിപാലനം

കാര്യക്ഷമമാക്കുന്നതിനും അവയുടെ അതിജീവനനിരക്ക് വർദ്ധിപ്പിക്കുന്നതിനും നടപടി സ്വീകരിക്കുമോ;

(സി) വനാതിർത്തി സംരക്ഷിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് അറിയിക്കാമോ?

ജനവാസ കേന്ദ്രങ്ങളിലെ വന്യമൃഗശല്യം

***85 ശ്രീ. ലിന്റോ ജോസഫ്
ശ്രീ. ടി.പി .രാമകൃഷ്ണൻ
ശ്രീമതി ഒ എസ് അംബിക**

ശ്രീ സി കെ ഹരീന്ദ്രൻ : താഴെ കാണുന്ന ചോദ്യങ്ങൾക്കു വനം, വന്യജീവി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വനമേഖലയോടു ചേർന്നുകിടക്കുന്ന ജനവാസ കേന്ദ്രങ്ങളിൽ ആന, കാട്ടുപന്നി, കുരങ്ങ് തുടങ്ങിയ വന്യമൃഗങ്ങൾ വ്യാപകമായി കൃഷി നശിപ്പിക്കുന്നതും ജനത്തിന് ജീവഹാനിയും ഗുരുതര പരിക്കുകളും ഉണ്ടാക്കുന്നതും സംബന്ധിച്ച് വിവിധ മേഖലകളിൽ നിന്നും ഉയർന്നുവന്നിട്ടുള്ള പരാതികളും നിർദ്ദേശങ്ങളും യഥാസമയം പരിഗണിച്ച് കർഷകരെ രക്ഷിക്കുന്നതിന് എന്തെല്ലാം നടപടികളാണ് സ്വീകരിക്കുവാൻ ഉദ്ദേശിക്കുന്നത്;

(ബി) വന്യമൃഗ ശല്യം കൂടുതലുള്ള പ്രദേശങ്ങളിൽ ഫലപ്രദമായ രീതിയിൽ പ്രതിരോധ മാർഗ്ഗങ്ങൾ ഏർപ്പെടുത്തി ഈ പ്രശ്നത്തിന് ശാശ്വത പരിഹാരം കാണുന്നതിലേയ്ക്കായി എന്തെല്ലാം പദ്ധതികൾ ആസൂത്രണം ചെയ്യാൻ സാധിക്കുമെന്ന് പരിശോധിക്കുമോ?

മഴവെള്ള സംഭരണം

***86 ശ്രീ. തോട്ടത്തിൽ രവീന്ദ്രൻ**

ഡോ.കെ.ടി.ജലീൽ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) വേനൽക്കാലത്ത് നേരിടുന്ന ജലക്ഷാമത്തിന് പരിഹാരമായി മഴവെള്ള സംഭരണം ഊർജ്ജിതമാക്കുന്നതിന് എന്തെല്ലാം നൂതന മാർഗ്ഗങ്ങളാണ് അവംലബ്ധിക്കാനുദ്ദേശിക്കുന്നത്;

(ബി) മഴക്കാലത്ത് അധികമായി ഒഴുകിവരുന്ന മഴവെള്ളം സംഭരിക്കുന്നതിന് നിലവിലുള്ള സംവിധാനങ്ങൾ എന്തെല്ലാമാണെന്ന് അറിയിക്കാമോ;

(സി) ജലനിധി പദ്ധതിയുടെ ഭാഗമായ മഴകേന്ദ്രം മുഖേന മഴവെള്ള സംഭരണത്തിനായി നിലവിൽ നടത്തിവരുന്ന പ്രവർത്തനങ്ങളും അവബോധപരിപാടികളും എന്തെല്ലാമാണെന്ന് വ്യക്തമാക്കാമോ?

പട്ടികജാതി വിഭാഗക്കാർക്കുള്ള പദ്ധതികൾ

***87 ശ്രീ എം എസ് അരുൺ കുമാർ**

**ശ്രീ. പി.വി.അൻവർ
ശ്രീ സി കെ ഹരീന്ദ്രൻ**

ശ്രീ. പി. മമ്മിക്കുട്ടി : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്ക വിഭാഗ വികസനവും വകുപ്പ് മന്ത്രി സദയം മറുപടി നൽകുമോ:

- (എ) പട്ടികജാതി വിഭാഗക്കാരുടെ പാർപ്പിടം, വിദ്യാഭ്യാസം, അടിസ്ഥാന ജീവനോപാധികൾ തുടങ്ങിയ മേഖലകൾക്ക് പ്രാധാന്യം നൽകി എന്തെല്ലാം പദ്ധതികളാണ് നടപ്പിലാക്കാൻ ഉദ്ദേശിക്കുന്നത്;
- (ബി) ഭവനരഹിതരായ പട്ടികജാതിക്കാരുടെ പാർപ്പിട പ്രശ്നം പരിഹരിക്കുന്നതിന് മുൻ സർക്കാർ സ്വീകരിച്ച നടപടികൾ തുടരുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്;
- (സി) പട്ടികജാതിക്കാർക്കായുള്ള ചികിത്സാസഹായം ഓൺലൈനായി നൽകുന്നതിനുള്ള സംവിധാനം ഏർപ്പെടുത്തിയിട്ടുണ്ടോ; വിശദാംശം നൽകുമോ?

മത്സ്യബന്ധന തുറമുഖങ്ങളുടെ നവീകരണം

***88 ശ്രീ. എ.എൻ.ഷംസീർ
ശ്രീമതി ദിലീപ്**

ശ്രീമതി കാനത്തിൽ ജമീല

ശ്രീ എം മുക്തേഷ് : താഴെ കാണുന്ന ചോദ്യങ്ങൾക്കു മത്സ്യബന്ധനവും സാംസ്കാരികവും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) മത്സ്യബന്ധന തുറമുഖങ്ങളുടെ നവീകരണത്തിനായി കഴിഞ്ഞ സർക്കാരിന്റെ കാലത്ത് നടപ്പാക്കിയ പ്രവർത്തനങ്ങളുടെ ഫലമായി സംസ്ഥാനത്തെ ഏതെല്ലാം തുറമുഖങ്ങളാണ് തുറന്നു പ്രവർത്തിപ്പിക്കാൻ സാധിച്ചിട്ടുള്ളതെന്ന് അറിയിക്കാമോ;
- (ബി) മത്സ്യബന്ധന തുറമുഖങ്ങളുടെ ആധുനികവൽക്കരണത്തിനായി ആദ്യഘട്ടത്തിൽ ഏതെല്ലാം തുറമുഖങ്ങളാണ് ഏറ്റെടുക്കാൻ തീരുമാനിച്ചിട്ടുള്ളതെന്നും ആയതിന് വേണ്ടിവരുന്ന തുകയുടെ വിശദാംശവും ലഭ്യമാക്കുമോ;
- (സി) സംസ്ഥാനത്ത് പുതുതായി എത്ര മത്സ്യബന്ധന തുറമുഖങ്ങൾ നിർമ്മിക്കാനുണ്ടെന്നും അവ ഏതെല്ലാമാണെന്നും അറിയിക്കുമോ;
- (ഡി) മത്സ്യബന്ധന തുറമുഖങ്ങളെ മത്സ്യ സംഭരണ, സംസ്കരണ, വിപണന കേന്ദ്രങ്ങളുമായി ബന്ധിപ്പിക്കുന്നതിനുള്ള നടപടി സ്വീകരിക്കുമോ?

കടലാക്രമണ പ്രതിരോധ നടപടികൾ

***89 ശ്രീ . മഞ്ഞളാംകുഴി അലി
ശ്രീ എൻ എ നെല്ലിക്കുന്ന്
ശ്രീ . ടി. വി. ഇബ്രാഹിം**

ശ്രീ. അബ്ദുൽ ഹമീദ് മാസ്റ്റർ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) അടുത്തകാലത്തുണ്ടായ രൂക്ഷമായ കടലാക്രമണത്തെ തുടർന്ന് സംസ്ഥാനത്തുണ്ടായ നാശനഷ്ടങ്ങളുടെ പശ്ചാത്തലത്തിൽ കടലാക്രമണ പ്രതിരോധ പ്രവർത്തനങ്ങൾ ശക്തമാക്കാൻ നടപടി സ്വീകരിച്ചിട്ടുണ്ടോ;
- (ബി) കടലാക്രമണം തടയുന്നതിന് അത്യാധുനിക സാങ്കേതിക വിദ്യകൾ

കണ്ടെത്തിയിട്ടുള്ളതായി ശ്രദ്ധയിൽപ്പെട്ടിട്ടുണ്ടോ; വിശദാംശം വ്യക്തമാക്കുമോ;

(സി) കാലങ്ങളായി സ്വീകരിച്ചു വരുന്ന കടലാക്രമണ പ്രതിരോധ നടപടികൾ നിലവിൽ ഫലപ്രദമാകുന്നില്ല എന്നത് വിലയിരുത്തിയിട്ടുണ്ടോ; വ്യക്തമാക്കുമോ?

വനം വകുപ്പിലെ വികസന പ്രവർത്തികൾ

*90 ശ്രീ . സണ്ണി ജോസഫ് : താഴെ കാണുന്ന ചോദ്യങ്ങൾക്കു വനം, വന്യജീവി വകുപ്പ് മന്ത്രി സദയം മറുപടി നൽകുമോ:

(എ) വനം വകുപ്പിൽ വികസന പ്രവർത്തികൾ നടത്തുന്നതിന് നിലവിലുണ്ടായിരുന്ന കൺവീനർ സമ്പ്രദായം മാറ്റി കരാർ സംവിധാനം കൊണ്ടുവന്നിട്ടുണ്ടോ; എങ്കിൽ അതിനുള്ള കാരണം എന്താണ്;

(ബി) ഈ സംവിധാനം നിലവിൽ വന്നശേഷം എസ്റ്റിമേറ്റ് തുകയേക്കാൾ ഏഴ് മുതൽ പത്ത് ശതമാനം വരെ വർദ്ധനവ് വരുത്തിയാണ് കരാർ നൽകുന്നത് എന്നത് വസ്തുതയാണോ; വ്യക്തമാക്കുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

എസ് വി ഉണ്ണികൃഷ്ണൻ നായർ,
സെക്രട്ടറി,

31.05.2021

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].